

an>

Title: Need to complete Hajipur-Chapra quadrilateral road project in Bihar.

श्री जनार्दन सिंह सींगीवाल (महाराजगंज) : माननीय अध्यक्ष जी, बिहार राज्य के अन्तर्गत एन.एच.ए.आई. द्वारा बनायी जा रही हाजीपुर से छपरा तक चतुर्भुज सड़क परियोजना आज तक पूर्ण नहीं हो सकी है। इस परियोजना के विलम्ब के क्या कारण हैं? इस सड़क के पूर्ण नहीं होने के कारण सारण प्रमंडल के छपरा शहर में हमेशा जाम लगा रहता है जिसके कारण विशेष तौर पर बीमार लोगों को घर से अस्पताल तक लाने ले जाने में काफी कठिनाइयों का सामना करना पड़ता है जिसके कारण कई बीमार लोगों के प्राण चले जाते हैं तथा परीक्षार्थियों को परीक्षा स्थल समय पर नहीं पहुंचाने के कारण परीक्षा छूट जाती है जिससे उनको काफी नुकसान उठाना पड़ता है। इस सड़क परियोजना के पूर्ण होने से पूर्वांचल (पूर्वी उत्तर प्रदेश) के कई जनपदों को सुगम सड़क योतायात का लाभ मिलेगा यानी कि यह सड़क पूर्वांचल एवं बिहार आने जाने वालों के लिए काफी लाभदायक होगा एवं देश को इससे काफी ईंधन की बचत होगी।

अतः आपके माध्यम से मैं सरकार से आग्रह करता हूं कि इस परियोजना को शीघ्र पूर्ण करने के लिए सार्थक कदम उठाए। धन्यवाद।